



Дарагія дзеці і моладзь!

Шчыра запрашаем усіх вас на катэхетычныя заняткі, якія арганізаваны ў кожнай парафіі. Для студэнтаў у Гродне існуе таксама душпастырства акадэміцкай моладзі “OPEN”, што дзейнічае пры касцёле Звястання НПМ (Пабрыгіцкім).

На катэхетычных занятках вы будзеце не толькі вывучаць малітвы, чытаць і аналізаваць Святое Пісанне. Вы таксама зможце паспяваць у хоры, паўдзельнічаць у розных мастацкіх, спартыўных конкурсах і забавах, пазнаеце свет і новых людзей, знойдзеце сяброў, прыемна і плённа зможце правесці час. †

Калі вы згодны, то мы прапануем вам 10 катэхетычных правіл, што дапамогуць вам больш плённа ўдзельнічаць у катэхетычных занятках:

1. Штодзённа маліцеся і чытайце Святое Пісанне.
2. Заахвочвайце бацькоў да сумеснай ранішняй і вячэрняй малітвы.
3. Будзьце паслухмяны бацькам і настаўнікам.
4. На катэхетычныя заняткі вазьміце з сабой сябра.
5. Дапамагайце таварышам пазнаваць Бога.
6. Не лянуйцеся выконваць абавязкі.
7. Імкніцеся да новых ведаў.
8. Умацоўвайце сваю веру з дапамогай уласных талентаў (спеву, малявання, пілігрымавання, спорту), а ўдасканалючы іх, вы глыбей пазнаеце Бога.
9. Любіце бліжняга.
10. Не забывайце выконваць Божыя і касцёльныя заповедзі.

Спытайцеся ў ксяндзоў у сваім касцёле аб магчымасці ўдзелу ў катэхетычных занятках і прыходзьце. Напэўна, Вам спадабаецца!